

ಅಭ್ಯಕ್ಷತೆಯಲ್ಲಿ ಸಮಿತಿಯೊಂದನ್ನು ರಚನೆ ಮಾಡಿದ್ದೇವೆ. ಸಭೆಗಳಿಗೆ ರುದ್ರಪ್ಪನವರು ಬರುತ್ತಾ ಇಲ್ಲ, ಆದರೆ ಅವರು ರಾಜೀನಾಮೆಯನ್ನೂ ಕೊಟ್ಟಿಲ್ಲ. ಶ್ರೀಮನ್ ಸರಸಿಂಹಪ್ಪನವರು ಸಭೆಗಳಿಗೆ ಬರುತ್ತಾ ಇದ್ದಾರೆ. ಆದ್ದರಿಂದ ಈ ವಿಚಾರದಲ್ಲಿ ಪ್ರಸ್ತುತ ಮಾಡತಕ್ಕಂತಹದ್ದು ಅನಗಿಲ್ಲ. ತಾತ್ಕಾಲಿಕವಾದ ಪರದೆಯನ್ನು ಸರ್ಕಾರಕ್ಕೆ ಕೊಟ್ಟಿದ್ದೇವೆ. ಅದರಲ್ಲಿ ಯಾವ ಯಾವ ಬಾಬುಗಳಲ್ಲಿ ಹೆಚ್ಚು ವಿಚಾರ ಬರುತ್ತದೆ ಅಂತಹ ಜನಗಳಿಗೆ ಒಂದು ರೀತಿಯ ವ್ಯವಸ್ಥೆ. ಶೇಕಡ ೧೦ರಷ್ಟು ಲಾಭಾಂಶ ಇದ್ದರೆ ಒಂದು ರೀತಿಯ ವ್ಯವಸ್ಥೆ. ಭತ್ತಕ್ಕೆ ೧೯ ರೂ. ೨೦ ಗೆ ೨೦ ರೂ. ಬಳಿ ಜೋಳಕ್ಕೆ ೧೯ ರೂ. ಹಿಂಗಾರಿ ಜೋಳಕ್ಕೆ ೧೯ ರೂ. ಹೆಬ್ಬೆರಡು ಜೋಳಕ್ಕೆ ೧೯ ರೂ. ರೂಪಾಯಿಗಳನ್ನು ಪ್ರತಿ ಕ್ವಿಂಟಾಲಿಗೆ ಕೊಡಬೇಕೆಂದು ಶಿಫಾರಸ್ಸು ಮಾಡಿದ್ದೇವೆ. ಅದನ್ನು ಕೇಂದ್ರ ಸರ್ಕಾರದ ಅವಗಾಹನೆಗೂ ಕಳುಹಿಸಿದ್ದೇವೆ. ಬೆಲೆಯನ್ನು ನಿಗದಿ ಮಾಡುವಂತಹ ಹಕ್ಕು ರಾಜ್ಯಾಂಗದ ಪ್ರಕಾರ ಕೇಂದ್ರ ಸರ್ಕಾರಕ್ಕೆ ಇರುವುದರಿಂದ ನಾವು ಬೆಲೆಯನ್ನು ನಿಗದಿ ಮಾಡುವ ಹಾಗೆ ಇಲ್ಲ. ಈ ವಿಚಾರದಲ್ಲಿ ಕೇಂದ್ರ ಸರ್ಕಾರ ಒಪ್ಪಿಗೆ ಕೊಟ್ಟು ತಕ್ಷಣ ನಾವು ಕ್ರಮವನ್ನು ತೆಗೆದುಕೊಳ್ಳುತ್ತೇವೆ.

ಶ್ರೀ ಆರ್. ವೆಂಕಟರಾಮಯ್ಯ.—ಕೇಂದ್ರ ಸರ್ಕಾರದ ಮೇಲೆ ಒತ್ತಾಯತಂದು ತಕ್ಷಣವೇ ಆ ಬಗ್ಗೆ ಅಚ್ಚಿಯನ್ನು ಹೊರಡಿಸುವುದಕ್ಕೆ ಪ್ರಯತ್ನ ಮಾಡುತ್ತೀರಾ? ಅದು ಇಲ್ಲದಿದ್ದರೆ ಯಾವಾಗ ಆ ಬಗ್ಗೆ ಅಚ್ಚಿಯನ್ನು ಹೊರಡಿಸುತ್ತೀರೆಯೆಂಬುದನ್ನು ತಿಳಿಸುತ್ತೀರಾ?

ಶ್ರೀ ಎಂ.ಪಿ. ಪ್ರಕಾಶ್.—ಮಾನ್ಯ ಸದಸ್ಯರ ಕಳಕಳಿ ನನಗೆ ಅರ್ಥವಾಗಿದೆ. ಇದರ ಬಗ್ಗೆ ಸರ್ಕಾರ ಶೀಘ್ರವಾಗಿ ನಿರ್ಣಯವನ್ನು ತೆಗೆದುಕೊಂಡು ಅದರ ಪ್ರಕಟಣೆಯನ್ನು ಮಾಡುತ್ತದೆಂಬುದನ್ನು ಹೇಳುತ್ತೇನೆ.

ಪ್ರಾಥಮಿಕ ಹಾಗೂ ಪ್ರೌಢಶಾಲೆ ವಿದ್ಯಾರ್ಥಿಗಳಿಂದ ವಸೂಲು ಮಾಡಿದ ಪರೀಕ್ಷಾ ಶುಲ್ಕ

೧೪ರೂ. ಶ್ರೀ ಬಿ. ಎಸ್. ಚಂದ್ರಶೇಖರಯ್ಯ (ತಿಪಟೂರು).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ವಿಷಯವನ್ನು ದಯವಿಟ್ಟು ತಿಳಿಸುವರೆ ?

ಅ) ಪ್ರಾಥಮಿಕ ಹಾಗೂ ಪ್ರೌಢಶಾಲಾ ಮಕ್ಕಳಿಂದ ವಸೂಲು ಮಾಡಿದ ವೈದ್ಯಕೀಯ ಪರೀಕ್ಷಾ ಶುಲ್ಕವನ್ನು ಆಯಾ ಸಾಲಿನಲ್ಲೇ ಜಮಾ ಆಗದೆ ರಾಜ್ಯಬೋರ್ಡ್‌ಗೆ ೧೯೪೦ ರಿಂದ ಇಲ್ಲಿಯವರೆಗೆ ಸುಮಾರು ಮೂರುವರೆ ಕೋಟಿಯಷ್ಟು ನಷ್ಟವಾಗಿದೆ ಎಂಬುದು ನಿಜವೇ, ಹಾಗೂ ವೈದ್ಯಕೀಯ ಪರೀಕ್ಷೆಗಳನ್ನು ನಡೆಸದ ವಸೂಲಾದ ಶುಲ್ಕವನ್ನು ವಿಜಾನಗೂ ಜಮಾ ಮಾಡದೆ ಇರುವ ಶಾಲೆಗಳ ಮೇಲಿನ ಕ್ರಮ ತೆಗೆದುಕೊಳ್ಳಲಾಗಿದೆ ?

ಆ) ಕ್ರೀಡಾ ಮತ್ತು ಪಾಟನಾಲಯದ ಶುಲ್ಕಗಳಿಂದ ಬಂದ ಹಣವನ್ನು ಮುಖ್ಯಪಾಠ್ಯಾಯರ ಲೆಕ್ಕದಲ್ಲಿಟ್ಟು ಉಪಯೋಗಿಸುವಂತ ವೈದ್ಯಕೀಯ ಪರೀಕ್ಷೆಗಿಂತ ವಸೂಲಾದ ಶುಲ್ಕವನ್ನು ಮುಖ್ಯಪಾಠ್ಯಾಯರಾಗಲೇ ನೇರವಾಗಿ (ಇಲಾಖೆಯ ನಿಯಮಗಳಿಗನುಸಾರವಾಗಿ) ಉಪಯೋಗಿಸಲು ಅನುವಾಗುವಂತೆ ಶಿಕ್ಷಕ ಇಲಾಖೆಯ ಕಾರ್ಯದರ್ಶಿಯವರಿಗೆ ಶಿಕ್ಷಣ ಆಯುಕ್ತರು ಬರೆದಿರುವ ಪತ್ರದ ಬಗ್ಗೆ ಸರ್ಕಾರದವರು ಕೈಕೊಂಡಿರುವ ಕ್ರಮಗಳೇನು ?

ಇ) ಮೈಸೂರು ವಿಭಾಗದ ಕೆಲವು ಶಾಲೆಗಳಿಗೆ ಮಾತ್ರ ವೈದ್ಯಕೀಯ ಶುಲ್ಕವನ್ನು ಆಯಾ ಮುಖ್ಯಪಾಠ್ಯಾಯರ ಲೆಕ್ಕದಲ್ಲಿಟ್ಟುಕೊಂಡು ಉಪಯೋಗಿಸಲು ಅನುಮತಿ ಕೊಟ್ಟು ರಾಜ್ಯದ ಇತರ ಶಾಲೆಗಳಿಗೇ ತಾರತಮ್ಯ ಮಾಡಿದೆ.

ಈ) ಖಾಸಗಿ ಶಾಲಾ ಮುಖ್ಯಪಾಠ್ಯಾಯರಂತೆ ಸರಕಾರಿ ಶಾಲಾ ಮುಖ್ಯಪಾಠ್ಯಾಯರ ಕ್ರೀಡಾ ಪಾಟನಾಲಯಗಳ ಲೆಕ್ಕದಲ್ಲಿ ಉಪಯೋಗಿಸುವ ರೀತಿ ಪ್ರಯೋಗ ಶಾಲಾ ಹಣವನ್ನು ಉಪಯೋಗಿಸಲು ಆದೇಶ ನೀಡಬಾರದೇ ?

ಶ್ರೀ ಎಂ. ರಘುಪತಿ (ಶಿಕ್ಷಣ ಮಂತ್ರಿಗಳು).—

ಅ) ರಾಜ್ಯ ಬೋರ್ಡ್‌ಗೆ ಸಕ್ರಮಣೆ ನಷ್ಟವಾಗಿದೆ ಎಂಬುದು ನಿಜವಲ್ಲ. ಬಹುತೇಕ ಎಲ್ಲಾ ಶಾಲೆಗಳೂ ವೈದ್ಯಕೀಯ ಪರೀಕ್ಷೆಗಳನ್ನು ನಡೆಸುತ್ತಿವೆ ಎಲ್ಲಾ ಶಾಲೆಗಳನ್ನು ತನಿಖೆ ನಡೆಸಿ ಖಾಸಗಿ ಶಾಲೆಗಳಲ್ಲಿ ಇಟ್ಟುಕೊಂಡಿದ್ದ ಹಣವನ್ನು ಸರ್ಕಾರಿ ಖಜಾನೆಗೆ ಜಮಾ ಮಾಡುವಂತೆ ಸೂಚಿಸಲಾಗುತ್ತಿದೆ.

ಆ) ವೈದ್ಯಕೀಯ ಪರೀಕ್ಷಾ ಶುಲ್ಕವನ್ನು ಆಯಾ ಶಾಲೆಗಳ ಮುಖ್ಯೋಪಾಧ್ಯಾಯರ ಲೆಕ್ಕದಲ್ಲಿ ಇಟ್ಟುಕೊಂಡು ಇಲಾಖೆಯ ನಿಯಮಗಳಿಗೆ ಅನುಸಾರವಾಗಿ ಉಪಯೋಗಿಸುವ ವಿಚಾರವು ಸರ್ಕಾರದ ಪರಿಶೀಲನೆಯಲ್ಲಿದೆ.

ಇ) “ಆ” ಪ್ರಶ್ನೆಗೆ ಕೊಟ್ಟಿರುವ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಈ) ಈ ವಿಷಯವನ್ನು ಪರಿಶೀಲಿಸಲಾಗುವುದು.

ಶ್ರೀ ಬಿ. ಎಸ್. ಚಂದ್ರಶೇಖರಯ್ಯ.—ನನ್ನ (ಅ) ಪ್ರಶ್ನೆಯಲ್ಲಿ ಮೂರೂವರೆ ಕೋಟಿ ರೂಪಾಯಿ ನಷ್ಟವಾಗಿದೆ ಎಂದು ಪ್ರಸ್ತಾಪ ಮಾಡಿದ್ದೇನೆ. ಆದರೆ ನೀವು ಇಲ್ಲವೆಂದು ಹೇಳಿದ್ದೀರಿ. ಇದರ ಬಗ್ಗೆ ಸರ್ಕಾರ ಪುನರ್ವಿಮರ್ಶೆ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ರಘುಪತಿ.—ಅದನ್ನು ಪರಿಶೀಲನೆ ಮಾಡುತ್ತೇನೆ.

ಹಾವೇರಿ ತಾಲ್ಲೂಕಿನಲ್ಲಿರುವ ಶಾಲೆಗಳು

೧೨೮೩. ಶ್ರೀ ಸಿ. ಸಿ. ಕಲಿಕೋಟೆ (ಹಾವೇರಿ).—ಮಾನ್ಯ ಪ್ರಾಥಮಿಕ ಹಾಗೂ ವಯಸ್ಕರ ಶಿಕ್ಷಣ ರಾಜ್ಯ ಸಚಿವರು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ ?

ಅ) ಹಾವೇರಿ ತಾಲ್ಲೂಕಿನಲ್ಲಿರುವ ಏಕೋಪಾಧ್ಯಾಯ ಶಾಲೆಗಳ ಸಂಖ್ಯೆ ಎಷ್ಟು ;

ಆ) ಈ ಎಲ್ಲಾ ಶಾಲೆಗಳಲ್ಲಿಯೂ ಶಿಕ್ಷಕರುಗಳು ಇರುವರೇ ;

ಇ) ಇಲ್ಲವಾದಲ್ಲಿ, ಶಿಕ್ಷಕರಿಲ್ಲದ ಶಾಲೆಗಳೆಷ್ಟು ಹಾಗೂ ಈ ಖಾಲಿ ಹುದ್ದೆಗಳನ್ನು ಭರ್ತಿ ಮಾಡಲು ಏನು ಕ್ರಮ ಕೈಗೊಳ್ಳಲಾಗಿದೆ ?

ಶ್ರೀ ಹೆಚ್.ಜಿ. ಗೋವಿಂದೇಗೌಡ (ಪ್ರಾಥಮಿಕ ಹಾಗೂ ವಯಸ್ಕರ ಶಿಕ್ಷಣ ರಾಜ್ಯ ಸಚಿವರು).—

ಅ) ೨೧

ಆ) ಹೌದು

ಇ) ಮೇಲಿನ ಪ್ರಶ್ನೆಗೆ ಕೊಟ್ಟ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಸಿ. ಸಿ. ಕಲಿಕೋಟೆ.—ನಮ್ಮ ತಾಲ್ಲೂಕಿನಲ್ಲಿ ೨೦ ಪ್ರಾಥಮಿಕ ಶಾಲಾ ಶಿಕ್ಷಕರ ಹುದ್ದೆಗಳೂ ಖಾಲಿ ಇವೆ. ಶಾಲೆ ಪ್ರಾರಂಭವಾಗಿ ೬ ತಿಂಗಳಾದರೂ ಇದುವರೆಗೆ ಭರ್ತಿಯಾಗಿಲ್ಲ. ಆ ಹುದ್ದೆಗಳನ್ನು ಯಾವಾಗ ಭರ್ತಿ ಮಾಡುತ್ತೀರಿ ?

ಶ್ರೀ ಹೆಚ್.ಜಿ. ಗೋವಿಂದೇಗೌಡ.—ಏಕೋಪಾಧ್ಯಾಯ ಶಾಲೆಗಳಲ್ಲಿ ಶಿಕ್ಷಕರ ಹುದ್ದೆಗಳನ್ನು ಭರ್ತಿ ಮಾಡದೆ ಇಲ್ಲ. ಕೆಲವು ಕಡೆ ಖಾಲಿ ಇದ್ದುದನ್ನು ತಿಳಿದು ಗುತ್ತಿಗೆ ಆಧಾರದ ಮೇಲೆ ತೆಗೆದುಕೊಳ್ಳುವುದಕ್ಕೆ ಆದೇಶ ಕಳುಹಿಸಿದ್ದೇವೆ. ಉಪನಿರ್ದೇಶಕರು ಭರ್ತಿ ಮಾಡುವುದಕ್ಕೆ ವ್ಯವಸ್ಥೆ ಮಾಡುತ್ತಾರೆ.